



# స్వంత్రత



వి.యస్.నారాయణ్

'ఫచ్' మంటూ రాయొచ్చి కాళ్ళదగ్గర పడింది.

ఉతిక్కిపడింది నరోజు

ఆ రాయికి మామూలుగా ఓ కాగితం చుట్టివున్నది చటుక్కున తలెత్తి కిటికీ లోనుంచి పక్కయింట్లోకి చూచింది. ఆ స్కాండ్రల్ అక్కడే వున్నాడు.

విసురుగాలేచి కిటికీతలుపులు విరిగేలా మూసింది

'చి:చి:...మనిషికాదు...! వాడూ- వాడి హిప్పీజుట్టు, సైడ్ లాక్స్, గొట్టం ప్యాంటు...రౌడీ వెధవ!'

చికాగ్గా లేచి నిలబడింది ఎదురుగ్గా నిలువుటద్దం తనని పరీక్షిస్తున్నట్టే వున్నది తన మొహంలోని చికాకును తనకు చూపిస్తోంది

గాలికెగురుతున్న జుట్టు కళ్ళమీదకు పడుతోంది ఓరగా ఒక పక్కగా పెట్టు

కున్న గులాబీ తనలోని అందాన్ని ద్వీగుణీకృతం చేస్తున్నది. ఐటెక్స్ అసలే పెద్దవైన కళ్ళు మరింత పెద్దవి చేస్తున్నది ఆకుపచ్చబొట్టు అందంగా మెరిసిపోతోంది.

తన అందం చూసి తనకే గర్వం వేస్తోంది. నిజమే - ఆ పక్షింద్రుడు తనంటే పడిచావటంలో ఆనహజమేమీ లేదు.

కానీ ఇదేగనుక కాలేజీ అయివున్నట్లయితే తన ఎడంకాలిచెప్పు తెగివుండేది. వాడి పళ్ళు ఊడి వుండేవి.

రాతికి చుట్టివున్న కాగితాన్ని నిర్లక్ష్యంగా విప్పింది.

"ప్రేమనీ,

ఇదే నీకు నా అంజలి ... నీ దయ నామీద ఎన్నడు? నీ కోసం తపించే నీవాడు!"

“స్కాండల్!” కళ్ళు ఎరుపెక్కగా మరోసారి కనిగా తిట్టుకున్నది.

ఇదెక్కడి పీడ తనకు?

ఈ రోజయినా గట్టిగా చెప్పాలి ఆయనకు - ఈ యిల్లు ఎంత త్వరగా మారితే అంత మంచిది. ఇక ఒక్కక్షణం ఈ యింట్లో ఉండగూడదు... వెధవ చికాకు...

తలుపు తట్టిన శబ్దమయింది

‘శ్రీవారు వచ్చినట్లున్నారు!’ అనుకుంటూ వడివడిగా వాకిట్లోకివచ్చి తలుపు తీసింది.

ఆయనే!—తలుపు తెరవగానే శ్రీరామచంద్రుడిలా చిరునవ్వుతో కనబడ్డారు

“యస్ పీక్స్!” ఒక్క అడుగు వెనక్కు వేసింది ఆహ్వాన సూచకంగా సరోజ.

“థాంక్యూ!” లోపలకు వచ్చాడు సరోజభర్త సుందరమూర్తి.

తలుపు దగ్గరకువేసి, గడియబిగించి, ఆమె నడుంచుట్టూ వేయివేసి నడిపించసాగాడు

“వదలండి మాష్టారు! నలుగురూ చూస్తే నవ్విపోయేను!”

“ఎవ్వరు నవ్వితే వాళ్ళవళ్ళ బయట పడేను...మనకేల!”

“ఓన్ మినిట్...మీకిష్టమైన మైసూర్ పాక్ చేశాను!”

“అయితే త్వరగా మేడమ్.. నడుం”

చుట్టూ చేయి వదలటం...ఆవిడగారు తుద్రమంటూ, వెక్కిరిస్తూ లోపలకు పోవడం ఒక్కసారే జరిగినయి

తరువాత ఐదునిముషాలకు కాఫీ చేతి కందిస్తూ, “వెంటనే వెళ్ళి మరో ఇల్లు చూడండి ... ఎన్నిసార్లు చెప్పించుకుంటారు నాచేత?” అన్నది కినుక నటిస్తూ సరోజ

“నేను చూడను...కారణం ఏమిటో చెప్పందే నాకు చూడాలి అవసరం లేదు...ఇంత చక్కటి కౌంప ఈ ప్రాద్రాబాద్ మొత్తంమీద ఎక్కడ దొరుకుతుందో చెప్పు...ఇంత చక్కటి గాలి చికాకు కలిగిస్తోందా?...ఇంత మంచి ఆవరణ అంత అందహీనంగా న్నదా?... చక్కటి పూలచెట్లన్నీ వెగ చేస్తున్నయ్యా. గదుల్లో ఇంత వెలుతురు కళ్ళకు కంటకంగా వున్నదా?”

“ఉహూ... అవేంకాదు!” మురిపెంగా భర్త మొఖంలోకి చూచింది.

“మరేమి?”

“ఈ వాతావరణం నాకు నచ్చటం లేదు!”

“ఏవైంది ఈ వాతావరణానికి...?” నుదురు చిట్టించి కాస్త విసుక్కుంటున్నట్లుగా అంది.

అనలు సంగతి చెప్పేద్దామా అనేట్లుగా నాలిక చివరిదాకా మాటలు వచ్చినయి. ఆమాట వింటూనే ఈయనా ఆ

స్కాండ్రల్ కొట్టుకోరుకదా! అసలే వాడికి ఇనుప ఊచల చేతులు...

“కారణం ఏదీ లేదండీ... ఒకటి బోర్ నాకు... ఎక్కడన్నా పడమంది వున్నయింట్లో చిన్న బాగం అద్దెకు తీసుకోండి... ఇలా ఇండిపెండెంట్ హౌస్ వద్దు...?”

“ఇట్లో ఆంత సంచు ఎందుకు... హాయిగా వంటరిగా బ్రతక్క... అంతగా తోచకపోతే పక్కనున్న ఇళ్ళల్లో మనుష్యులు లేరా? వాళ్ళు సీతో మాట్లాడరా?”

“ఉహూ...!” అన్నది కళ్ళు సగం మూసుకుంటూ. “వాళ్ళంటే నాకు చచ్చే భయం!”

“ఏ?”

“వాళ్ళు బాగా డబ్బున్నవాళ్ళు.. మనమా అటూ ఇటూ కాని మధ్యరకం వాళ్ళం!”

“—అంటే యిస్పిరియారిటీ కాంప్లెక్స్ అన్నమాట!” సుందరమూర్తి పక్కన నవ్వాడు లేచి నిల్చుంటూ.

“మీ రెన్నైనా అనండి... నాకీ యింట్లో ఉండటం యిష్టంలేదు!” ఆ స్కాండ్రల్ గుర్తుకు వస్తుంటే సగం శరీరం సిగ్గుతో చచ్చిపోతోంది.

“నాకీ యింట్లో వుండటమే యిష్టం...!” అంటూ ఆమె బుగ్గమీద చిటికివేసి, “మేడమ్... త్వరగా కానీయ్... రామ్మూర్తి స్కూటర్ తెస్తాను...”

కోడెనాగుకు వెళ్దాం!” అంటూనే పక్క గదిలోకి వెళ్ళాడు.

చేతిలోవున్న పుస్తకాన్ని నేలమీద విసురుగా కొట్టింది సరోజ. “ఛీ! ఏం మనిషి... ఎలా చెప్పాలి ఈయనకు... ఎలా చెబితే అర్థమవుతుంది?”

బాత్ రూం తలపు తీసింది మొఖం కడుక్కునేటందుకు.

“నగుమోము గనలేని...” పక్క యింట్లో ఆ స్కాండ్రల్ చెల్లెలు పాడుతోంది.

ఎంత చక్కగా పాడుతోంది ఆ అమ్మాయి...?

ఆ అన్నకు తగిన చెల్లెలేకాదు... ముచ్చటగా కుదురుగా వుంటుంది... ఆ కఠం వీణమీదినట్టే వుంటుంది.. ఆ అమ్మాయి పాట వింటుంటే ఆమృతాన్ని సేవిస్తున్నట్టే వుంటుంది— ఒక్క చేతి వేళ్ళే సమంగా వుండనప్పుడు ఒకతల్లి పిల్లలు ఒకటిగా వుండాలని మాత్రం ఎప్పుడున్నది:

మొహం కడుక్కున్నది సరోజ. మళ్ళీ ఆ రౌడీ పెద్దమనిషి కళ్ళ ముందు తారట్లాడాడు

చేతికున్న సబ్బును కడుక్కుంటున్న దల్లా ఒక్క ఊణం ఆగింది.

ఆ మొగ రాక్షసుడికి చెల్లెలున్నదనే జ్ఞాపకంలేదా? తననీ ఒక చెల్లెలనే ఎందుకనుకోడు?

ఆమె ఆలోచనలు పరిపరివిధాలుగ పోసాగినాయి.

ఈనాటి విద్యావిధానాన్ని, సినిమాలను—మనుష్యులను, వాళ్ళ మనస్సులను కాలవ్యం చేసే ఈ ప్రపంచాన్ని కానేపు తిట్టుకున్నది.

వీళ్ళు ఎప్పటికీ బాగుపడేను?

భర్త పక్కన కూర్చొని సినిమా చూస్తున్నా మనస్సంతా చి కాగ్గా నేవున్నది.

ఇదెక్కడి పరీక్ష తనకు?

ఎలా ఈ వలయంనుంచి తను బయటపడడం?

ఏం చేయాలి?

--ఏం చేయాలి? ఎంతగా ఆలోచించినా అర్థమే కావటంలేదు!

భర్తకు చెబితేనో ఆసలు సంగతి—చప్పట్లుకొడితే శబ్దమవుతుంది. వాళ్ళిద్దరూ రోడ్దెక్కితే పరువుపోయేది తనదే!

సినిమాలో ఏవేమో బొమ్మలు కదలాడుతున్నాయికాని ఒక్కటి సరోజ మనస్సుకు ఎక్కటమేలేదు... సుందరమూర్తి మధ్యలో రెండు మూడు విట్లు వేసినా ఆన్యమనస్కంగా నవ్వి వూరుకున్నదేగాని ఆనందించలేకపోయింది.

ఆ రాత్రి ఆమె సరిగ్గా నిద్రగూడా పోలేదు;

\* \* \*

మూడోరోజు సాయంత్రం...

ఈ ప్రపంచమీద విసుగొందిన

సూర్యుడు ఎప్పుడు పడమటి కొండల వెనక్కు పారిపోదామా అని ఆలోచిస్తున్న సమయంలో...

సుందరమూర్తి ఇంకో అరగంటకు ఇంటి వస్తాడనగా...

సరోజ నిలువుటద్దం ముందు నిల్చొని... అద్దంలో చూచుకుంటూ తన కిష్టమయిన తెల్లచీర కట్టుకున్నది. తెల్లజాకెట్టు తొడుక్కున్నది. మొఠానికీ పొడరు రాసుకొని ఎర్రటి కుంకుమను బొట్టుగా పెట్టుకున్నది... పక్కనేవున్న స్టీలుపళ్లెంలోని మల్లెపూలను తలలో పెట్టుకుంటున్న సమయంలో...

పక్కంలోనుంచి ఆ ఆమ్మాయి ఓరజూపు జూచేది న్యాయమా..." అంటూ పాట ఆందికున్నది.

ఆ పాట గింగిరాలు తిరుగుతూ సరోజు సన్నజాజి తీగెలా అల్లుకుపోయింది—ఎంత తీయని గొంతు!

అద్దంలో తనని తాను చూచుకుంటూ అందమయిన ఆ పాట వింటూ తన్మయంగా వున్న సరోజ ఉలిక్కిపడేలా కిటికీలోనుంచి 'ధన్' మంటూ ఓ ఉండవచ్చి కాళ్ళముందు పడింది.

సరోజ గుండె దడదడలాడింది.

భయంగా తలెత్త కిటికీలోనుంచి చూస్తే ఆ స్కాండల్ నవ్వుతూ చేయెత్తి 'టాటా' చెబుతున్నట్లుగా వేళ్ళు పుతున్నాడు.

నుదురు చిట్టించి ఆసహ్యంగా అతడి



మొహంలోకి ఒక్కసారి చూచి కిటికీ తలుపులు మూసివేసింది.

“స్కాండ్రల్!”

చీకటిగా ఉన్న గదిలో లైటు వేసింది.

క్రిందపడిన కాగితపు పుండను పాకిట్లో మురుగుంటలోకి విసిరేయాలన్నట్లుగా చేతిలోకి తీసుకున్నది.

అందులో మల్లెపూల దండ వున్నది.

దాన్ని చుట్టిన కాగితం మీద ఇలా రాసి వున్నది.

“ప్రేయసీ,

ఈ మల్లెను అలంకరించుకొని వాటికి అందాన్ని ప్రసాదించు. తిరిగి వాటిని నాకే ప్రసాదించు.

—నీ ప్రియుడు.”

నీరసంగా భయంగా మంచమీదకు వాలిపోయింది సరోజి.

అతడు రాబందులా కనబడుతున్నాడు. అతడు రాక్షసుడిలా కనబడుతున్నాడు. అతడు తన రక్తాన్ని పిండుతున్నాడు. అతడు తన ఆనందానికీ, సౌభాగ్యానికీ కత్తెరే అవుతున్నాడు: అతడు తనని చంపేస్తున్నాడు.

ఛాఛా...

ఈ యింట్లో ఇంకోక్కో క్షణం గూడా వుండగూడదు. ఈ యింట్లోనుంచి ఆయన మారననే అంటే తను పుట్టింది కైనా వెళ్ళిపోతుందిగాని ఇక్కడమాత్రం వుండదు:

పెట్టుకున్న పూలను గూడా తీసివేసి చికాగ్గా విసిరివేసింది ఆలా మంచం మీద చీరె మడతలు పడుతున్నా నిర్లక్ష్యంగా ఆలోచిస్తూ అన్యమస్కంగా పడుకున్నది సరోజ కళ్ళమ్మట నీళ్ళు గిరున తిరిగినయి

ఈ ప్రపంచం మీద, ప్రపంచంలోని మొగవాళ్ళ మీద తెలియని కసి ఏర్పడింది కళ్ళు ఎర్రబడినయి పిడికిలి బిగుసుకుపోయింది

ఒక్క ఉదుటున మంచం మీద నుంచి లేచింది

సూడైను తీసింది తన గుడ్డలు మడతలు పెట్టి దాంట్లో పేర్చుసాగింది అప్పుడే సుందరమూర్తి తలుపు తట్టాడు

కోపం గుండెల్లో ఉవ్వెత్తుగా ఎగతన్నగా పెద్ద పెద్ద అంగలతో వెళ్ళి తలుపు తీసి గిరుక్కున వెనక్కు తిరిగింది

“ఓయ్ సరోజా! సర్కస్ కు వెళ్దామా?”

“నేను మాయింటికి వెళ్ళిపోతున్నాను” అన్నది వెనక్కు తిరగకుండానే

“అదేం ఉత్తరం ఏదైనా వచ్చిందా?”

“లేదు!”

“మరి?”

“మీరు యిల్లు మార్చి ఉత్తరం రాస్తేనే తిరిగివచ్చేది.”

“సరోజా! నీకేమైంది? ఈ ఇల్లం దే నీ కెండుకింత వెగటు ఇంత చక్కటి ఇల్లు మరొకటి నీకు దొరుకుతుందనే!” అన్నాడు విసుగ్గా సరోజ భుజం మీద చేతులు వేసి తనవైపుకు తిప్పుకుంటూ

“ఈ యింట్లో దయ్యాబన్నయ్యనీ ఆదయ్యాలతోనే పగలంతా నేను ఒంటరిగా పోరాడుతున్నానని మీకు తెలుసా?” అన్నది కళ్ళు నిప్పులు కురిపిస్తుండగా సరోజ

“దయ్యాలా?”

“అఁ మధ్యాహ్నం పూట నా గుండెల్ని పిండుతున్నాయి నా రక్తం చూస్తేగాని వదిలేలా లేవు అవినన్ను” అన్నది కసిగా

“సరోజా!”

“అవును ఆ దయ్యం ఆడవాళ్ళనే పట్టుకు పీడుస్తుండలే వున్నది మీ రటు వెళ్ళటం అది నావెంట బడటం నా గుండెలు చూడండి గాట్లతో నెత్తురెలా చిమ్ముతున్నదో!”

“సరోజా! ఆమె ఆవేశానికి అతడు మరింత నీరసించిపోయాడు

“నిజమా! నిజంగా వున్నయ్యా దయ్యాలు ఈ యింట్లో”

“నిజం! కావాలంటే నాచీరె కట్టుకొని రేపు పగలంతా ఈ మంచం మీద పడుకొని వుండండి!” అన్నది అంత కోపం లోనూ భయంతో బిగుసుకుపోతున్న భర్త

మొఖాన్ని చూచి ఉబికివస్తున్న నవ్వును ఆవుకుంటూ.

“నరే! అయితే నీవేం పూరికి వెళ్ల నక్కరలేదు ...మరో యిల్లు చూద్దాం!” అన్నాడు, మొఖమంతా నల్లబడిపోగా .....చికాగ్గా. అతనేదో స్వంత యిల్లే పోగొట్టుకొంటున్నంత దిగులుగా, నీర సంగా.

\* \* \* \*

పదిరోజుల తరువాత ఓ సాయంత్రం సరోజ వరికోరి పదిమందివున్న పెద్ద లోగిలిలో అద్దెకు తీసుకొన్న చిన్న భాగంలో నిలబడి — నిలువుటద్దంలో తన అందాన్నే తను చూచుకుంటూ, గర్వపడుతూ నవ్వుకుంటున్న సమ యంలో.....

“ఫద్” మంటూ ఓరాయి కిటికీలో నుంచి వచ్చి లోపల పడింది.

ఆ రాతినీ, రాతికి చుట్టివున్న కాగి తాన్నీ చూస్తూనే సరోజ వైప్రాణం వైనే పోయింది.

ఇంతదూరం వచ్చిన ఆ స్కాండ్రల్ తనని వదలనే లేదు:

ఊహా!.....

ఇక తాత్పారం చేసి లాభంలేదు.

రోడ్డుమీద పడి కొట్టుకుంటే కొట్టు కున్నారు. ఆయనకు చెప్పక తప్పదు...

కిటికీలో నుంచి చికాగ్గా, ఆసహ్యంగా రోడ్డుమీదకు చూచింది.

ఆ స్కాండ్రల్ వెనక్కు వెనక్కు చూచుకుంటూ రోడ్డుమీద నడుస్తున్నాడు

“ఛీ! నీచూడా . . . పచ్చటి సంసారంలో నిప్పులు పోస్తావా! . . . నీ ఆటలు ఇంకెన్నాళ్ళో సాగవులే . . . నీ అంతు తేల్చికాని నేను వదలను!” అనుకున్నది కసిగా.

ఆ రాతిని చేతిలోకి తీసుకున్నది.

ఉండకు చుట్టివున్న కాగితాన్ని విడ దీసింది.

“చెల్లీ!

నన్ను క్షమించు.

నీ భర్త విషపుచూపులనుండి, పిచ్చి పిచ్చి వేషాల నుండి — నా చెల్లెలు నలు గురి నోళ్ళలోనూ పడకుండా బయట పడాలంటే నాకు ఇంతకు మించిన ఉపాయం మరొకటి తోవనేలేదు.

మీరు యిల్లుమారడమే నాకు కావాలింది.

అందుకే ఏ పాపం ఎరగని నిన్ను, నీ మనస్సును కష్టపెట్టవలసి వచ్చింది.

మన్నించు.

— నీ దృష్టిలో చెడ్డవాడినైన “నేను”.

